

# NATIONAL NEWS BULLETIN (ODIA)

8 November - 2024

Mid Bulletin : 1.50 p.m.

## ମୁଖ୍ୟ ସମ୍ବାଦ

- ଦୁର୍ନୀତି ଏକ ବ୍ୟାଧି ଏବଂ ଏହାକୁ ମୂଳପୋଛ କରାଯିବା ଆବଶ୍ୟକ ବୋଲି କହିଲେ ରାଷ୍ଟ୍ରପତି ଦ୍ରୌପଦୀ ମୁର୍ମୁ
- ମହାରାଷ୍ଟ୍ର ଏବଂ ଝାଡ଼ଖଣ୍ଡ ବିଧାନସଭା ନିର୍ବାଚନ ନିମନ୍ତେ ପ୍ରଚାର କାର୍ଯ୍ୟ ଜୋରଦାର
- ମହାରାଷ୍ଟ୍ରର ଧୁଲେରେ ଜନସଭାକୁ ସମ୍ବୋଧିତ କଲେ ପ୍ରଧାନମନ୍ତ୍ରୀ
- ଭାରତ ଏକ ମହାନ ରାଷ୍ଟ୍ର ଏବଂ ଏହା ବିଶ୍ୱର ମହାଶକ୍ତି ମଧ୍ୟରେ ସ୍ଥାନ ପାଇବା ପାଇଁ ହକ୍ଦାର, କହିଲେ ରୁଷ ରାଷ୍ଟ୍ରପତି ଭ୍ଲାଦିମିର ପୁଟିନ ।

ଏବଂ

- ୪ ମ୍ୟାର୍କ ବିଶିଷ୍ଟ ଆନ୍ତର୍ଜାତିକ ଟି-ଟ୍ରେଣ୍ଡି କ୍ରିକେଟ୍ ଶୃଙ୍ଖଳାରେ ଆଜି ଅନୁଷ୍ଠିତ ହେବ ଭାରତ-ଦକ୍ଷିଣ ଆଫ୍ରିକା ମଧ୍ୟରେ ପ୍ରଥମ ମ୍ୟାର୍କ ।

## ପ୍ରେଜ୍-ଭିଜିଲାନୁ ଆଠ୍ଠାରନେସ ଓକ୍

ରାଷ୍ଟ୍ରପତି ଦ୍ରୌପଦୀ ମୁର୍ମୁ କହିଛନ୍ତି ଦୁର୍ନୀତି ଏକ ବ୍ୟାଧି ଏବଂ ଏହାକୁ ମୂଳପୋଛ କରାଯିବା ଆବଶ୍ୟକ । ଆଜି ନୂଆଦିଲ୍ଲୀରେ କେନ୍ଦ୍ରୀୟ ଦୁର୍ନୀତି ନିବାରଣ ଆୟୋଗ ଦ୍ୱାରା ଆୟୋଜିତ ଦୁର୍ନୀତି ସଚେତନତା ସପ୍ତାହ କାର୍ଯ୍ୟକ୍ରମରେ ଯୋଗଦେଇ ରାଷ୍ଟ୍ରପତି କହିଛନ୍ତି ଦୁର୍ନୀତି ଦୂର

କରିବା ଲାଗି ସରକାରଙ୍କ ପକ୍ଷରୁ ଅନେକ ଗୁଡ଼ିଏ ପଦକ୍ଷେପ ଗ୍ରହଣ କରାଯାଇଛି । ସେ କହିଛନ୍ତି ପ୍ରତ୍ୟକ୍ଷ ଲାଭ ହସ୍ତାନ୍ତରଣ ଯୋଜନା, ଇ-ମାର୍କେଟ୍ ପ୍ଲେସ୍ ଏବଂ ଆର୍ଥିକ ଅପରାଧ ଅଧିନିୟମ' ଦୁର୍ନୀତି ନିବାରଣ କ୍ଷେତ୍ରରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିଛି । ରାଷ୍ଟ୍ରପତି କହିଛନ୍ତି ଦୁର୍ନୀତି ନିବାରଣ ସଚେତନତା ସପ୍ତାହ ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ଜୟନ୍ତୀ ଅବସରରେ ଆୟୋଜନ କରାଯାଇଥାଏ । ସେ କହିଛନ୍ତି କୌଶସି ସମାଜର ମୂଳଦୁଆ ଭାବେ ପରିଗଣିତ ହେଉଥିବା ବିଶ୍ୱାସକୁ ଦୁର୍ନୀତି ଅବିଶ୍ୱାସରେ ପରିଣତ କରିଥାଏ ।

ଏହି ଅବସରରେ କେନ୍ଦ୍ରୀୟ ଦୁର୍ନୀତି ନିବାରଣ ଆୟୁକ୍ତ ପି.କେ. ଶ୍ରୀବାସୁବ କହିଛନ୍ତି କେନ୍ଦ୍ର ସରକାର କୌଶସି ପ୍ରକାରରେ ଦୁର୍ନୀତିକୁ ବରଦାସ୍ତ କରିବେ ନାହିଁ । ସେ କହିଛନ୍ତି ଦୁର୍ନୀତି ସଂପର୍କିତ ମାମଲା ଗୁଡ଼ିକର ଶୀଘ୍ର ସମାଧାନ ଲାଗି ବିଭିନ୍ନ ଉପାୟ ଗ୍ରହଣ କରାଯାଇଛି ।

---

## କ୍ୟାମ୍ପେନ୍

ମହାରାଷ୍ଟ୍ର ଏବଂ ଝାଡ଼ଖଣ୍ଡ ବିଧାନସଭା ନିର୍ବାଚନ ନିମନ୍ତେ ରାଜନୈତିକ ଦଳଗୁଡ଼ିକ ପ୍ରଚାରକାର୍ଯ୍ୟ ଜୋରଦାର କରିଛନ୍ତି । ମହାରାଷ୍ଟ୍ରର ସମସ୍ତ ୨୮୮ଟି ବିଧାନସଭା ଆସନ ନିମନ୍ତେ ଚଳିତମାସ ୨୦ ତାରିଖରେ ମତ ଗ୍ରହଣ ଅନୁଷ୍ଠିତ ହେବ । ବିଭିନ୍ନ ରାଜନୈତିକ ଦଳର ଶୀର୍ଷ ନେତାମାନେ ମତଦାତାମାନଙ୍କୁ ସେମାନଙ୍କ ଆଡ଼କୁ ଆକର୍ଷିତ କରିବା ଲାଗି ଜନସଭା ଏବଂ ରୋଡ଼ଶୋ' କରୁଛନ୍ତି ।

ପ୍ରଧାନମନ୍ତ୍ରୀ ତଥା ବିଜେପିର ବରିଷ୍ଠ ନେତା ନରେନ୍ଦ୍ର ମୋଦୀ ଆଜି ମହାରାଷ୍ଟ୍ରର ଧୁଲେ ଠାରେ ଏକ ଜନସଭାକୁ ସମ୍ବୋଧିତ କରିଛନ୍ତି । ସେ କହିଛନ୍ତି ଭାରତର ବିକାଶ କ୍ଷେତ୍ରରେ ମହିଳାମାନଙ୍କୁ ସଶକ୍ତ କରିବାର ଆବଶ୍ୟକତା ରହିଛି । ପ୍ରଧାନମନ୍ତ୍ରୀ କହିଛନ୍ତି ତାଙ୍କ ସରକାର ମହିଳାମାନଙ୍କୁ ସଶକ୍ତ କରିବା ଲାଗି ଏବଂ ସେମାନଙ୍କ କଲ୍ୟାଣ ପାଇଁ ପ୍ରତିଶ୍ରୁତିବଦ୍ଧ । ସେ କହିଛନ୍ତି ଗତ ଅଡ଼େଇ ବର୍ଷରେ ମହାରାଷ୍ଟ୍ର ଯେଉଁ ଗତିରେ ବିକାଶ କ୍ଷେତ୍ରରେ ଅଗ୍ରସର ହେଉଛି ତାହା ବଜାୟ ରଖାଯିବ । ସେ କହିଛନ୍ତି ତାଙ୍କ ସରକାର ଆସନ୍ତା ୫ ବର୍ଷ ମଧ୍ୟରେ ମହାରାଷ୍ଟ୍ରର ବିକାଶକୁ ଶିଖରକୁ ନେବା ଲାଗି ଚେଷ୍ଟା କରୁଛି । ଶ୍ରୀ ମୋଦୀ କହିଛନ୍ତି କେବଳ ମହାୟୁତି ମେଣ୍ଟି ସରକାର ରାଜ୍ୟରେ ସୁଶାସନ ପ୍ରଦାନ କରିପାରିବ ।

ଆଜି ପ୍ରଧାନମନ୍ତ୍ରୀ ଶ୍ରୀ ମୋଦୀ ନାସିକ୍ରେ ଆଉ ଏକ ନିର୍ବାଚନ ର୍ୟାଲିକୁ ସମ୍ବୋଧନ କରିବାର କାର୍ଯ୍ୟକ୍ରମ ରହିଛି ।

ଝାଡ଼ଖଣ୍ଡରେ ଦୁଇଟି ପର୍ଯ୍ୟାୟରେ ବିଧାନସଭା ନିର୍ବାଚନ ଅନୁଷ୍ଠିତ ହେବ । ଚଳିତମାସ ୧୩ ତାରିଖରେ ପ୍ରଥମ ପର୍ଯ୍ୟାୟ ଏବଂ ୨୦ ତାରିଖରେ ଦ୍ୱିତୀୟ ପର୍ଯ୍ୟାୟରେ ଭୋଟ ଗ୍ରହଣ ଅନୁଷ୍ଠିତ ହେବ । ଏହାବ୍ୟତୀତ ବିଭିନ୍ନ ରାଜ୍ୟରେ ୪୮ଟି ବିଧାନସଭା ଏବଂ କେରଳର ଓ୍ଵାୟନାଡ଼ ସଂସଦୀୟ ଆସନ ତଥା ମହାରାଷ୍ଟ୍ରର ନାନ୍ଦେଡ଼ ଲୋକସଭା ଆସନ ପାଇଁ ଉପନିର୍ବାଚନ ନିମନ୍ତେ ପ୍ରଚାର କାର୍ଯ୍ୟ ଜୋରଦାର ହୋଇଛି ।

---

## ପିଏମ୍-ଛଟ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଛଟ୍ ପୂଜାରେ ଉଦୀୟମାନ ସୂର୍ଯ୍ୟକୁ ଅର୍ଘ୍ୟ ଅର୍ପଣ ଅବସରରେ ଦେଶବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଶ୍ରୀ ମୋଦୀ କହିଛନ୍ତି ଧର୍ମିଆ ଛଟ୍ ପର୍ବରେ ପ୍ରକୃତି ଏବଂ ସଂସ୍କୃତି ମଧ୍ୟରେ ଥିବା ସଂପର୍କର ନିଦର୍ଶନ ଦେଶବାସୀଙ୍କ ମଧ୍ୟରେ ନୂଆ ଶକ୍ତି ଓ ଉତ୍ସାହ ଭରିଦେଇଛି ।

---

## ପିଏମ୍-ଆଡଭାନୀ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ବିଜେପିର ବରିଷ୍ଠ ନେତା ଲାଲକୃଷ୍ଣ ଆଡଭାନୀଙ୍କୁ ତାଙ୍କ ୯୭ତମ ଜନ୍ମଦିବସରେ ଶୁଭେଚ୍ଛା ଜଣାଇଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଶ୍ରୀ ମୋଦୀ କହିଛନ୍ତି ଭାରତ ରତ୍ନ ଲାଲକୃଷ୍ଣ ଆଡଭାନୀ ଦେଶର ସବୁଠାରୁ ପ୍ରଶଂସିତ ରାଜନେତାମାନଙ୍କ ମଧ୍ୟରୁ ଜଣେ । ପ୍ରଧାନମନ୍ତ୍ରୀ କହିଛନ୍ତି ଶ୍ରୀ ଆଡଭାନୀଙ୍କୁ ତାଙ୍କର ବିଜ୍ଞତା ଏବଂ ଅନ୍ତର୍ଦୃଷ୍ଟି ନିମନ୍ତେ ସବୁ ସମୟରେ ସମ୍ମାନ ଦିଆଯାଇଛି । ଶ୍ରୀଆଡଭାନୀଙ୍କ ମାର୍ଗଦର୍ଶନ ଯୋଗୁଁ ନିଜକୁ ଭାଗ୍ୟଶାଳୀ ମନେକରୁଛନ୍ତି ବୋଲି ପ୍ରଧାନମନ୍ତ୍ରୀ ମୋଦୀ କହିଛନ୍ତି ।

---

## ପୁଟିନ୍ ଇଣ୍ଡିଆ

ରୁଷ ରାଷ୍ଟ୍ରପତି ଭୁଦିମିର ପୁଟିନ୍ କହିଛନ୍ତି ଭାରତ ଏବଂ ରୁଷ ଅନେକ ଦଶନ୍ଧି ଧରି ଉଭୟ ଉଭୟଙ୍କର ସହଯୋଗୀ ଓ ସହଭାଗୀ ରହିଛନ୍ତି । ଗତକାଲି ସୋଚୀ ଠାରେ ଏକ କ୍ଲବ୍ରେ ଅନୁଷ୍ଠିତ ଆଲୋଚନାରେ ସାମିଲ ହୋଇ ଶ୍ରୀ ପୁଟିନ୍ କହିଛନ୍ତି ଭାରତ ଏକ ମହାନ

ରାଷ୍ଟ୍ର ଏବଂ ଭାରତ ଓ ରୁଷ୍ ମଧ୍ୟରେ ସମସ୍ତ କ୍ଷେତ୍ରରେ ସହଯୋଗ ବୃଦ୍ଧି ପାଇବାରେ ଲାଗିଛି । ସେ କହିଛନ୍ତି ବର୍ଷକୁ ୭ ଦଶମିକ ୪ ପ୍ରତିଶତ ଜି.ଡି.ପି ବୃଦ୍ଧି ସହ ଭାରତ ଆର୍ଥିକ କ୍ଷେତ୍ରରେ ନେତୃତ୍ୱ ନେଉଛି । ଏହାକୁ ପ୍ରଶଂସା କରି ଶ୍ରୀ ପୁତ୍ତିନ କହିଛନ୍ତି ସ୍ୱାଧୀନତା ସମୟରେ ସୋଭିଏତ ସଂଘ ସମର୍ଥନରେ ଉଭୟ ଦେଶ ମଧ୍ୟରେ ସ୍ୱତନ୍ତ୍ର ଭାବେ ସମ୍ବନ୍ଧ ଦୃଢ଼ ହୋଇଥିଲା ।

ଭାରତର ଜନସଂଖ୍ୟା, ଆର୍ଥିକ ପ୍ରଗତି ଏବଂ ସମୃଦ୍ଧ ସାଂସ୍କୃତିକ ଐତିହ୍ୟ ସଂପର୍କରେ ଶ୍ରୀ ପୁତ୍ତିନ କହିଛନ୍ତି ଭାରତ' ବିଶ୍ୱର ମହାଶକ୍ତି ମଧ୍ୟରେ ସ୍ଥାନ ପାଇବା ପାଇଁ ହକ୍ଦାର । ଏହି ଆଲୋଚନା କାଳରେ ରୁଷ ରାଷ୍ଟ୍ରପତି ଭାରତ ଏବଂ ରୁଷ୍ ମଧ୍ୟରେ ପ୍ରତିରକ୍ଷା କ୍ଷେତ୍ରରେ ବୃଦ୍ଧିପାଇଥିବା ସହଯୋଗକୁ ପ୍ରଶଂସା କରିଛନ୍ତି ।

---

## ଜୟଶଙ୍କର ସିଙ୍ଗାପୁର

ବୈଦେଶିକ ମନ୍ତ୍ରୀ ଡକ୍ଟର ଏସ୍. ଜୟଶଙ୍କର ଭାରତ ଏବଂ ଆସିଆନ ମଧ୍ୟରେ ସହଯୋଗର ରଣନୈତିକ ମହତ୍ୱ ଉପରେ ଗୁରୁତ୍ୱ ପ୍ରଦାନ କରି କହିଛନ୍ତି ଉଭୟ କ୍ଷେତ୍ରର ଜନସଂଖ୍ୟା ଏବଂ ବୃଦ୍ଧି ପାଇଥିବା ଆବଶ୍ୟକତାକୁ ଦୃଷ୍ଟିରେ ରଖି ବିଶ୍ୱର ଅର୍ଥବ୍ୟବସ୍ଥା ପ୍ରମୁଖ ଭୂମିକା ଗ୍ରହଣ କରିବ । ଆଜି ସିଙ୍ଗାପୁରଠାରେ ଆସିଆନ ଭାରତ ନେଟୱର୍କ ଅଫ୍ ଥିଙ୍କଟ୍ୟାଙ୍କ'ର ଅଷ୍ଟମ ସମ୍ମିଳନୀରେ ଡକ୍ଟର ଜୟଶଙ୍କର ଏହା କହିଛନ୍ତି । ସେ କହିଛନ୍ତି ଉଭୟ ଭାରତ ଏବଂ ଆସିଆନ ଦେଶ ସମୂହ ମଧ୍ୟରେ ସହଯୋଗ ଆଗାମୀ ଦିନରେ ବିଭିନ୍ନ ଆହ୍ୱାନର ମୁକାବିଲା ଦିଗରେ ମହତ୍ୱପୂର୍ଣ୍ଣ ହେବ । ଡକ୍ଟର ଜୟଶଙ୍କର ଭାରତ ଏବଂ ଆସିଆନ ଦେଶ ସମୂହ ମଧ୍ୟରେ ଉପୁଜିଥିବା

ରାଜନୈତିକ ଜଟିଳତାକୁ ସ୍ୱୀକାର କରିବା ସହ ଏହାର ସମାଧାନ ଉପରେ ଗୁରୁତ୍ୱାରୋପ କରିଛନ୍ତି । ସେ କହିଛନ୍ତି ତ୍ରିପକ୍ଷୀୟ ରାଜପଥ ପ୍ରକଳ୍ପ ଭାରତ-ପଶ୍ଚିମ ଏସିଆ-ମୁରୋପ କରିତର ଏବଂ ଅନ୍ୟ କେତେକ ପ୍ରକଳ୍ପ ସମ୍ବନ୍ଧ ବୃଦ୍ଧି ଦିଗରେ ଓ ବିଭିନ୍ନ ସମସ୍ୟାର ସମାଧାନ ଦିଗରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିବ । ଆସିଆନ ସଂଗଠନରେ ଇଣ୍ଡୋନେସିଆ, ସିଙ୍ଗାପୁର, ଫିଲିପାଇନ୍ସ, ମାଲେସିୟା, ବୃନେଇ, ଥାଇଲ୍ୟାଣ୍ଡ, କାମ୍ବୋଡ଼ିଆ, ଲାଓସ୍, ମ୍ୟାଁମାର ଏବଂ ଭିଏତନାମ୍ ସାମିଶ ଅଛନ୍ତି ।

---

## ଟ୍ରେନ୍-ଛଟ୍ ପୂଜା

ଭାରତୀୟ ରେଳ ବିଭାଗ ପକ୍ଷରୁ ଛଟ୍ ପୂଜା ପରେ ଯାତ୍ରୀମାନେ ଯେଉଁଲି ସୁରୁଖୁରୁରେ ପ୍ରତ୍ୟାବର୍ତ୍ତନ କରିପାରିବେ, ସେଥିଲାଗି ଝଣହରୁ ଅଧିକ ସ୍ୱତନ୍ତ୍ର ରେଳଗାଡ଼ି ଚଳାଚଳ ପାଇଁ ବ୍ୟବସ୍ଥା କରାଯାଇଛି । ରେଳବାଇ ବୋର୍ଡ ପକ୍ଷରୁ ମିଳିଥିବା ସୂଚନା ଅନୁଯାୟୀ ଆଜିଠାରୁ ଯାତ୍ରୀମାନେ ଫେରୁଥିବାରୁ ସମସ୍ତିପୁର, ଦାନାପୁର ଏବଂ ଅନ୍ୟ ରେଳ ମଣ୍ଡଳରୁ ସ୍ୱତନ୍ତ୍ର ଟ୍ରେନ୍ ଚଳାଚଳ କରୁଛି । ଯାତ୍ରୀମାନଙ୍କ ଭିଡ଼କୁ ଦୃଷ୍ଟିରେ ରଖି ଆଜି ୧୨୪ଟି ସ୍ୱତନ୍ତ୍ର ଟ୍ରେନ୍ ଚଳାଚଳ କରୁଥିବା ସୂଚନା ମିଳିଛି । ଆସନ୍ତାକାଲି ୧୨୦ଟି, ୧୦ ତାରିଖରେ ୧୨୧ଟି ଏବଂ ୧୧ ତାରିଖରେ ୧୫୫ଟି ସ୍ୱତନ୍ତ୍ର ଟ୍ରେନ୍ ଚଳାଚଳ କରିବ । ପାର୍ବଣ ଋତୁରେ ଯାତ୍ରୀମାନଙ୍କ ସୁବିଧା ନିମନ୍ତେ ଗତ ଅକ୍ଟୋବର ୧ ତାରିଖରୁ ନଭେମ୍ବର ମାସ ୩୦ ତାରିଖ ମଧ୍ୟରେ ମୋଟ୍ ୭ ହଜାର ୭୨୪ଟି ସ୍ୱତନ୍ତ୍ର ରେଳ ଗାଡ଼ିର ବ୍ୟବସ୍ଥା କରାଯାଇଛି ।

---

# କ୍ରିକେଟ୍-ଟି-ଟ୍ରେଣ୍ଡି

ଭାରତ ଏବଂ ଦକ୍ଷିଣ ଆଫ୍ରିକା ମଧ୍ୟରେ ହେବାକୁ ଥିବା ୪ ମ୍ୟାଚ୍ ବିଶିଷ୍ଟ ଟି-ଟ୍ରେଣ୍ଡି ଆନ୍ତର୍ଜାତିକ କ୍ରିକେଟ୍ ଶୃଙ୍ଖଳାର ପ୍ରଥମ ମ୍ୟାଚ୍ ଆଜି କିଙ୍ଗସ୍ ମିଡ୍ ଠାରେ ଖେଳାଯିବ । ଭାରତୀୟ ସମୟ ରାତି ୮ଟା ୩୦ ମିନିଟ୍ରେ ମ୍ୟାଚ୍ ଆରମ୍ଭ ହେବ । ସୂର୍ଯ୍ୟ କୁମାର ଯାଦବଙ୍କ ନେତୃତ୍ୱରେ ଭାରତୀୟ ଟିମ୍ ୪ଟି ଟି-ଟ୍ରେଣ୍ଡି ଆନ୍ତର୍ଜାତିକ ମ୍ୟାଚ୍ ଖେଳିବା ଲାଗି ଦକ୍ଷିଣ ଆଫ୍ରିକା ଗସ୍ତ କରିଛି ।

ଏହି ଶୃଙ୍ଖଳାର ଦ୍ୱିତୀୟ ମ୍ୟାଚ୍ ଆସନ୍ତା ରବିବାର ଦିନ ସେଣ୍ଟଜର୍ଜ୍ ପାର୍କରେ ଖେଳାଯିବ । ସେହିପରି ସେଣ୍ଟୁରିୟାନ୍ରେ ତୃତୀୟ ଏବଂ ଜୋହାନସ୍ବର୍ଗରେ ଚତୁର୍ଥ ମ୍ୟାଚ୍ ଖେଳାଯିବ ।

ଉଭୟ ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ଶେଷ ଥର ପାଇଁ ଚଳିତ ବର୍ଷ ଆଇ.ସି.ସି. ପୁରୁଷ ଟି-ଟ୍ରେଣ୍ଡି ବିଶ୍ୱକପ୍ରେ ମୁକାବିଲା ହୋଇଥିଲା । ଭାରତ ଦକ୍ଷିଣ ଆଫ୍ରିକାକୁ ୭ରନ୍ରେ ପରାସ୍ତ କରିଥିଲା ।

---

## ଇଏଏମ୍ ଫେକ୍ ମେମୋ

ପଣ୍ଡିମାଞ୍ଚଳ ଦେଶଗୁଡ଼ିକରେ ଥିବା ଭାରତୀୟ ଦୂତାବାସରେ ଆତଙ୍କବାଦୀମାନଙ୍କୁ ପ୍ରଶିକ୍ଷଣ ଦିଆଯାଉଥିବା ସଂପର୍କିତ ସାମାଜିକ ଗଣମାଧ୍ୟମରେ ପ୍ରସାରିତ ଏକ ବିଜ୍ଞାପନକୁ ବୈଦେଶିକ ମନ୍ତ୍ରଣାଳୟ ଖଣ୍ଡନ କରିଛି । ସେହି ବିଜ୍ଞାପନରେ ଏହା କୁହାଯାଇଛି ଯେ ଭାରତ ସରକାର ଆତଙ୍କବାଦୀ କାର୍ଯ୍ୟକଳାପକୁ ବୃଦ୍ଧି କରିବା ଲାଗି ବାଣିଜ୍ୟିକ

ଦୂତାବାସ ଗୁଡ଼ିକୁ ବ୍ୟବହାର କରୁଛି । ତେବେ ଏଭଳି ବିଜ୍ଞାପନ ସଂପୂର୍ଣ୍ଣ ଭାବେ ମିଥ୍ୟା ବୋଲି ବୈଦେଶିକ ମନ୍ତ୍ରଣାଳୟ କହିଛି ।

---

## ଅର୍ଜୁନ ଏରିଗେସି-ର୍ୟାଙ୍କିଙ୍ଗ୍

ଭାରତର ଉଦ୍ୟୋଗୀମାନ ଚେସ୍ ଖେଳାଳି ଅର୍ଜୁନ ଏରିଗେସି ଗତକାଳି ଅନୁଷ୍ଠିତ ଚେନ୍ନାଇ ଗ୍ରାଣ୍ଡ ମାଷ୍ଟର୍ସ୍ରେ ଏଲେକ୍ଟ୍ରୋ ସରାନାଙ୍କୁ ପରାସ୍ତ କରି ଫିଡେ ବିଶ୍ୱ ଚେସ୍ ର୍ୟାଙ୍କିଙ୍ଗ୍ରେ ଦ୍ୱିତୀୟ ସ୍ଥାନକୁ ଉନ୍ନିତ ହୋଇଛନ୍ତି । ୨୧ ବର୍ଷୀୟ ଅର୍ଜୁନ ଏରିଗେସି ଚେସ୍ ଖେଳରେ ଦୁଇ ଭାବରେ ଆଗକୁ ବଢୁଛନ୍ତି । ଗତକାଳିର ବିଜୟ ପରେ ଏରିଗେସିଙ୍କୁ ମାଷ୍ଟର୍ସ୍ ବର୍ଗରେ ମଧ୍ୟ ମାନ୍ୟତା ମିଳିଛି । ସେ ତୃତୀୟ ରାଉଣ୍ଡରେ ଇରାନର ଗ୍ରାଣ୍ଡ ମାଷ୍ଟର୍ସ୍ ଅମିନ ତବତାବାଇଙ୍କ ସହ ତାଲିକାର ଶୀର୍ଷରେ ରହିଛନ୍ତି ।

---

## କୋରିଆ-ଓପନ୍ ବ୍ୟାଡ୍ମିଣ୍ଟନ୍

ବ୍ୟାଡ୍ମିଣ୍ଟନ୍ରେ ଭାରତର କୀରଣ ଜର୍ଜ୍ ଆଜି ଇକ୍ସାନ୍ ସହରରେ ମାଷ୍ଟର୍ସ୍ ଟୁର୍ଣ୍ଣାମେଣ୍ଟ ପୁରୁଷ ସିଙ୍ଗଲ୍ସର କ୍ୱାର୍ଟର ଫାଇନାଲ୍ରେ ଜାପାନର ତାକୁମା ଓବାୟାଶିଙ୍କ ସହ ମୁକାବିଲା କରିବେ । ଗତକାଳି ପ୍ରି-କ୍ୱାର୍ଟର ଫାଇନାଲ୍ରେ କୀରଣ ଜର୍ଜ୍ ତାଇଫ୍ଟାନର ଚି ୟୁ ଜେନ୍ଙ୍କୁ ୨୧-୧୭, ୧୯-୨୧ ଏବଂ ୨୧-୧୭ ସେଟ୍ରେ ପରାସ୍ତ କରିଥିଲେ । ଏହି ଟୁର୍ଣ୍ଣାମେଣ୍ଟରେ ଭାଗ ନେଉଥିବା କୀରଣ ଭାରତର ଏକମାତ୍ର ଖେଳାଳି ।

---